

ഹരിവംശം – ഭവിഷ്യപർവ്വം

അഥ ഷട്സപ്തതിതമോദ്യായഃ

ശ്രീകൃഷ്ണസ്യ ബദരികാശ്രമഗമനം

വൈശമ്പായന ഉവാച

തതഃ സംചിന്തയാമാസ ഗരുഡം പക്ഷിപുംഗവം

ആഗച്ഛ ത്വരിതം താർക്ഷ്യ ഇതി വിഷ്ണുർജ്ജഗത്പതിഃ 3-76-1

തതഃ സ ഭഗവാംസ്താർക്ഷ്യോ വേദരാശിരിതി സ്മൃതഃ

ബലവാൻവിക്രമീ യോഗീ ശാസ്ത്രനേതാ കുരുദ്വഹ 3-76-2

യജ്ഞമൂർത്തിഃ പുരാണാത്മാ സാമമൂർദ്ധാ ച പാവനഃ

ഋഗ്വേദപക്ഷവാൻപക്ഷീ പിംഗലോ ജടിലാകൃതിഃ 3-76-3

താമ്രതുണ്ഡഃ സോമഹരഃ ശക്രജേതാ മഹാശിരാഃ

പന്നഗാരിഃ പദ്മനേത്രഃ സാക്ഷാദ്വിഷ്ണുരിവാപരഃ 3-76-4

വാഹനം ദേവദേവസ്യ ദാനവീഗർഭകൃന്തനഃ

രാക്ഷസാസുരസംഘാനാം ജേതാ പക്ഷബലേന യഃ 3-76-5

പ്രാദുരാസീന്മഹാവീര്യഃ കേശവസ്യാഗ്രതസ്തദാ

ജാനുദ്യാമപതദ്ഭൃമൗ നമോ വിഷ്ണോ ജഗത്പതേ 3-76-6

നമസ്തേ ദേവദേവേശ ഹരേ സ്വാമിന്നിതി ബ്രുവൻ

പസ്പർശ പാണിനാ കൃഷ്ണഃ സ്വാഗതം താർക്ഷ്യപുംഗവം 3-76-7

ഇത്യുവാച തദാ താർക്ഷ്യം യാസ്യേ കൈലാസപർവ്വതം

ശുലിനം ദ്രഷ്ടുമിച്ഛാമി ശങ്കരം ശാശ്വതം ശിവം 3-76-8

ബാഢമിത്യബ്രവീത്താർക്ഷ്യ ആരുഹ്യൈനം ജനാർദ്ദനഃ

തിഷ്ഠധ്മിതി ഹോവാച യാദവാൻപാർശ്വവർത്തിനഃ 3-76-9

തതോ യയൗ ജഗന്നാഥോ ദിശം പ്രാഗുത്തരാം ഹരിഃ

രവേണ മഹതാ താർക്ഷ്യസ്ത്രൈത്രലോക്യം സമകമ്പയത് 3-76-10

സാഗരം ക്ഷോഭയാമാസ പദ്ഭ്യാം പക്ഷീ വ്രജംസ്തദാ

പക്ഷേണ പർവ്വതാൻസർവ്വാനുവഹൻദേവം ജനാർദ്ദനം 3-76-11

തതോ ദേവാഃ സഗന്ധർവ്വാ ആകാശോഽധിഷ്ഠിതാസ്തദാ	
തുഷ്ടുവുഃ പുണ്ഡരീകാക്ഷം വാഗ്ഭിരിഷ്ടാഭിരീശ്വരം	3-76-12
ജയ ദേവ ജഗന്നാഥ ജയ വിഷ്ണോ ജഗത്പതേ	
ജയാജേയ നമോ ദേവ ഭൂതഭാവനഭാവന	3-76-13
നമഃ പരമസിംഹായ ദൈത്യദാനവനാശന	
ജയാജേയ ഹരേ ദേവ യോഗിയ്യേയ പരാഗത	3-76-14
നാരായണ നമോ ദേവ കൃഷ്ണ കൃഷ്ണ ഹരേ ഹരേ	
ആദികർത്തഃ പുരാണാത്മൻബ്രഹ്മയോനേ സനാതന	3-76-15
നമസ്തേ സകലേശായ നിർഗ്ഗുണായ ഗുണാത്മനേ	
ഭക്തിപ്രിയായ ഭക്തായ നമോ ദാനവനാശന	3-76-16
അചിന്ത്യമൂർത്തയേ തുഭ്യം നമസ്തേ സകലേശ്വര	
ഇത്യാദിഭിസ്തദാ ദേവം വാഗ്ഭിരീശാനമവ്യയം	3-76-17
തുഷ്ടുവുർദ്ദേവഗന്ധർവ്വാ ഋഷയഃ സിദ്ധചാരണാഃ	
ശൃണ്വന്നേവം ജഗന്നാഥഃ സ്തുതിവാക്യാനി താനി ച	3-76-18
യയൗ സാർദ്ധം സുരഗണൈർമുനിഭിർവ്വേദപാരഗൈഃ	
യത്ര പൂർവ്വം സ്വയം വിഷ്ണുസ്തപസ്തേപേ സുദാരുണം	3-76-19
ലോകവൃദ്ധികരഃ ശ്രീമാൻലോകാനാം ഹിതകാമ്യയാ	
വർഷായുതം തപസ്തപ്തം വിഷ്ണുനാ പ്രഭവിഷ്ണുനാ	3-76-20
യത്ര വിഷ്ണുർജ്ജഗന്നാഥസ്തപസ്തപ്ത്യാ സുദാരുണം	
ദ്വിധാകരോത്സ്യമാത്മാനം നരനാരായണാഖ്യയാ	3-76-21
ഗംഗാ യത്ര സരിച്ഛേഷ്ഠാ മധ്യേ ധാവതി പാവനീ	
യത്ര ശക്രഃ സ്വയം ഹത്യാ വ്യൂത്രം വേദാർത്ഥതത്ത്വഗം	3-76-22
ബ്രഹ്മഹത്യാവിനാശാർത്ഥം തപോ വർഷായുതം ചരത്	
യത്ര സിദ്ധാശ്ച സിദ്ധാഃ സ്വുർദ്ധ്യാത്യാ ദേവം ജനാർദ്ദനം	3-76-23
യത്ര ഹത്യാ രണേ രാമോ രാവണം ലോകരാവണം	
ഏതച്ഛാസനമിച്ഛംശ്ച തപോ ഘോരമതപ്യത	3-76-24

ദേവാശ്ച മൂനയശ്ചൈവ സിദ്ധിം യാന്തി ശുചിവ്രതാഃ യത്ര നിത്യം ജഗന്നാഥഃ സാക്ഷാദ്വസതി കേശവഃ	3-76-25
യത്ര യജ്ഞാഃ പ്രവർത്തന്തേ നിത്യം മുനിഗണൈഃ സഹ യസ്യാഃ സ്മരണമാത്രേണ നരഃ സ്വർഗ്ഗം ഗമിഷ്യതി	3-76-26
സ്വർഗ്ഗസോപാനമിച്ഛന്തി യാമ പുണ്യാം മുനിസത്തമാഃ ശത്രവോ മിത്രതാം യാന്തി യത്ര നിത്യം നൃപോത്തമം	3-76-27
യാമാഹുഃ പുണ്യശീലാനാം സ്ഥാനമുത്തമധർമ്മിണാം യത്ര വിഷ്ണും സമാരാധ്യ ദേവാഃ സ്വർഗ്ഗം സമായയുഃ	3-76-28
സിദ്ധക്ഷേത്രമിദം പ്രാഹുര്യുഷയോ വീരമത്സരാഃ വിശാലാം ബദരീം വിഷ്ണുസ്താം ദ്രഷ്ടും സകലേശ്വരഃ	3-76-29
സായാഹ്നേ ചാമരഗണൈർമുനിഭിസ്തത്ത്വദർശിഭിഃ പ്രവിവേശ മഹാപുണ്യമുഷിജുഷും തപോവനം	3-76-30
അഗ്നിഹോത്രാകുലേ കാലേ പക്ഷിവ്യാഹാരസംകുലേ നീഡസ്തേഷു വിഹംഗേഷു ദുഹ്യമാനാസു ഗോഷു ച	3-76-31
ഋഷിഷ്യപ്യഥ തിഷ്ഠന്തു മുനിവീരേഷു സർവ്വതഃ സമാധിസ്തേഷു സിദ്ധേഷു ചിന്തയന്തു ജനാർദ്ദനം	3-76-32
അധിശ്രിതേഷു ഹവിഷു ജ്വാല്യമാനേഷു ചാഗ്നിഷു ഹൃയമാനേഷു തത്രൈവ പാവകേഷു സമന്തതഃ	3-76-33
അതിഥൗ പുജ്യമാനേ ച സന്ധ്യാവിഷ്ടേ ജഗന്മയേ സ തസ്യാഥഥ വേലായാം ദേവൈഃ സഹ ജനാർദ്ദനഃ	3-76-34
വിവേശ ബദരീം വിഷ്ണുർമുനിജുഷ്യാം തപോമയീം ആശ്രമസ്യാഥ മധ്യം തു പ്രവിശ്യ ഹരിരീശ്വരഃ	3-76-35
ഗരുഡാദവരുഹ്യാഥ ദീപികാദീപിതേ തദാ പ്രവേശേ പുണ്യരീകാക്ഷഃ സ്ഥിതസ്താവത് സഹാമരൈഃ	3-76-36
ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ യാത്രായാം ഷട്സപ്തതിതമോദ്യായഃ	
നീലകണ്ഠവ്യാഖ്യാനം	

- 3-76-1 തതഃ സമിതി
- 3-76-5 ദാനവീഗർഭകൃന്തനഃ യദുർഗനമാത്രാദ്രാനവാനാം ഗർഭാ നശ്യന്തി
ത്യർത്ഥഃ
- 3-76-11 പക്ഷേണ പക്ഷവാതേന പർവ്വതാൻ ക്ഷോഭയാമാസേത്യനുഷ
ജ്യതേ
- 3-76-14 പരാഗത സാ കാഷ്ഠ സാ പരാ ഗതിഃ ഇതി ശ്രുത്യുക്തപരഗതി
സ്വരൂപഃ ദൈർഘ്യമാർഷം
- 3-76-21 യത്ര ബദരികാശ്രമേ
- 3-76-24 ഏതത് ശാസനം ഏതാം ശാസ്ത്രജ്ഞാം ശക്രേന കൃതാം നിർ
ശ്ശുണമപി ബ്രഹ്മണം ഹത്യാ ബ്രഹ്മഹത്യാവ്രതം ചരേദിത്യേവം ഇച്ഛൻ
പാലയിതുമപി ശേഷഃ

ഇതി ശ്രീമഹാഭാരതേ വില്വേഷു ഹരിവംശേ ഭവിഷ്യപർവ്വണി ടീകായാം ഷ
ട്സപ്തതിതമോദ്യായഃ